

मेडिका के चिकित्सकों ने बचाया दुर्घटनाग्रस्त सौरभ का हाथ

बस दुर्घटना में पूरी तरह कट गया था दाहिना हाथ लाइफ रिपोर्टर @ रांची

भगवान महावीर मेडिका सुपर स्पेशियलिटी अस्पताल के चिकित्सकों ने बिहार के सोनमधु जिला के दौशाली निवासी सौरभ श्रीवास्तव (20 वर्षीय) के दाहिने हाथ को बचा लिया है. करीब पांच घंटे के ऑपरेशन के बाद सौरभ का हाथ बच पाया. अब हाथ की अंगुलियां काम करने लगी है. हालांकि पूरी तरह हाथ को ठीक होने में अभी आठ से नौ महीने का समय लगेगा. इसी बीच मरीज के हड्डी का ऑपरेशन भी किया जाएगा. पत्रकारों से बातचीत में कार्डियोक वास्कुलर सर्जन डॉ खालिद, हड्डी रोग विशेषज्ञ डॉ फयन कुमार एवं प्रवीण सिन्हा ने बताया कि यह ऑपरेशन बहुत जटिल था. ऑपरेशन कर रक्त की कोशिकाओं को ठीक किया गया, इसके लिए ट्रान्स्फ्यूजन की गयी.



डॉक्टरों के साथ सौरभ.

क्या है मामला

सौरभ शादी समारोह में भाग लेने 20 मई को रांची आ रहा था, तभी रजौली के पास बस दुर्घटनाग्रस्त हो गयी. इसमें सौरभ का दाया हाथ पूरी तरह कट गया. हड्डियां टूट कर जमड़ी के सहारे लटक रही थी. सुबह परिजन मेडिकल अस्पताल ले आये, वहां चिकित्सकों ने पहले कहा कि हाथ कटना पड़ेगा, लेकिन बाद में यह निर्णय लिया गया कि हाथ को बचाना है. चिकित्सकों ने ऑपरेशन शुरू किया. अंततः सफलता मिली.